



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

TUESDAY, AUGUST 3, 2021 / SRAVANA 12, 1943

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૮મી જુલાઈ, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના નાણા વિભાગના તારીખ: ૧૭મી મે, ૨૦૨૧ના જાહેરનામા ક્રમાંક: (જીએચએન-૨૬)/જીએસટી-૨૦૨૧/એસ.૧૬૮૬ (૧૦)૬.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Under

The Gujarat Goods and Services Tax Act, 2017.

ગુજરાત માલ અને સેવા વેરા અધિનિયમ, ૨૦૧૭ હેઠળ

જાહેરનામું.

નાણા વિભાગ,

સચિવાલય, ગાંધીનગર, ૧૭મી મે, ૨૦૨૧.

જાહેરનામું ક્રમાંક: ૧૪/૨૦૨૧-રાજ્ય વેરો

ગુજરાત માલ અને સેવા વેરા અધિનિયમ, ૨૦૧૭.

ક્રમાંક: (જીએચએન-૨૬)જીએસટી-૨૦૨૧/એસ.૧૬૮ક(૧૦)ઃ- ગુજરાત માલ અને સેવા વેરા અધિનિયમ, ૨૦૧૭ (સન ૨૦૧૭ના ગુજરાતના ૨૫મા) (જેનો આ જાહેરનામામાં હવે પછી, “સદરહુ અધિનિયમ” તરીકે ઉલ્લેખ કર્યો છે તે)ની કલમ ૧૬૮ ક-થી મળેલી સત્તાની રૂએ, ગુજરાત સરકાર, માલ અને સેવા વેરા કાઉન્સિલની ભલામણોને આધારે, આથી, ભારતના અનેક વિસ્તારોમાં કોવિડ-૧૯ મહામારીના ફેલાવાને ધ્યાનમાં લેતાં, નીચે પ્રમાણે જાહેર કરે છે,-

(૧) ઉપર્યુક્ત અધિનિયમની જોગવાઈઓ હેઠળ,-

- (ક) ગમે તે નામે ઓળખાતા કોઈ સત્તામંડળ, કમિશન (આયોગ) અથવા ટ્રિબ્યુનલ દ્વારા કોઈપણ કાર્યવાહી પૂરી કરવાના અથવા કોઈ હુકમ પસાર કરવાના અથવા કોઈ નોટિસ આપવાના, જાણ કરવાના, જાહેરનામું બહાર પાડવાના, પરવાનગી અથવા મંજૂરી આપવાના અથવા ગમે તે નામે ઓળખાતી એવી બીજી કાર્યવાહીના; અથવા
- (ખ) કોઈ અપીલ, જવાબ અથવા અરજી ફાઈલ (દાખલ) કરવાના અથવા કોઈ રિપોર્ટ, દસ્તાવેજ, પત્રક (રિટર્ન), નિવેદન અથવા ગમે તે નામે ઓળખાતો એવો બીજો રેકર્ડ રજૂ કરવાના,

-હેતુઓ માટે હોય તે સહિતની કોઈપણ કાર્યવાહી, કોઈપણ સત્તામંડળે પૂરી કરવા અથવા કોઈપણ વ્યક્તિએ તેનું પાલન કરવા માટેની અને સન ૨૦૨૧ના એપ્રિલ મહિનાની ૧૫મી તારીખથી સન ૨૦૨૧ના મે મહિનાની ૩૦મી તારીખ સુધીની મુદત દરમિયાન આવતી સમયમર્યાદા, સદરહુ અધિનિયમ હેઠળ નિર્દિષ્ટ કરેલી અથવા ઠરાવેલી અથવા જાહેર કરેલી હોય અને આવી કાર્યવાહી, આવી સમયમર્યાદાની અંદર પૂરી કરી ન હોય અથવા તેનું પાલન કર્યું ન હોય ત્યારે, આવી કાર્યવાહી પૂરી કરવા અથવા તેનું પાલન કરવા માટેની સમયમર્યાદા, સન ૨૦૨૧ના મે મહિનાની ૩૧મી તારીખ સુધી લંબાવવી જોઈશે;

પરંતુ આવી લંબાવેલી સમયમર્યાદા, સદરહુ અધિનિયમની નીચેની જોગવાઈઓના પાલનને લાગુ પડશે નહિ:-

- (ક) પ્રકરણ ૪;
- (ખ) કલમ ૧૦ની પેટા-કલમ (૩), કલમો ૨૫, ૨૭, ૩૧, ૩૭, ૪૭, ૫૦, ૬૮, ૮૦, ૧૨૨, ૧૨૯;
- (ગ) પેટા-કલમો (૩), (૪) અને (૫) સિવાય, કલમ ૩૯;
- (ઘ) ઇલેક્ટ્રોનિક વે બિલને સંબંધિત હોય ત્યાં સુધી, કલમ ૬૮; અને
- (ચ) ઉપરના ખંડ (ક) થી (ઘ)-માં નિર્દિષ્ટ કરેલી જોગવાઈઓ હેઠળ બનાવેલા નિયમો:

પરંતુ ગુજરાત માલ અને સેવા વેરા નિયમો, ૨૦૧૭ના નિયમ ૮ હેઠળ નિર્દિષ્ટ કરેલી અથવા ઠરાવેલી અથવા જાહેર કરેલી કોઈપણ કાર્યવાહી, કોઈપણ સત્તામંડળે પૂરી કરવા અથવા કોઈપણ વ્યક્તિએ તેનું પાલન કરવા માટેની સમયમર્યાદા, સન ૨૦૨૧ના મે મહિનાની ૧લી તારીખથી સન ૨૦૨૧ના મે મહિનાની ૩૧મી તારીખ સુધીની મુદત દરમિયાન આવતી હોય અને આવી કાર્યવાહી, આવી સમયમર્યાદાની અંદર પૂરી કરી ન હોય ત્યારે, આવી કાર્યવાહી પૂરી કરવા માટેની સમયમર્યાદા, સન ૨૦૨૧ના જૂન મહિનાની ૧૫મી તારીખ સુધી લંબાવવી જોઈશે;

(૨) સંપૂર્ણતઃ અથવા અંશતઃ રિફંડના દાવાના ઈન્કાર માટે નોટિસ આપવામાં આવી હોય અને સદરહુ અધિનિયમની કલમ ૫૪ની પેટા-કલમ (૭) સાથે વાંચતાં, પેટા-કલમ (૫)ની જોગવાઈઓના સંદર્ભમાં હુકમ આપવા માટેની સમયમર્યાદા, સન ૨૦૨૧ના એપ્રિલ મહિનાની ૧૫મી તારીખથી સન ૨૦૨૧ના મે મહિનાની ૩૦મી તારીખ સુધીની મુદત દરમિયાન આવતી હોય ત્યારે, આવા કિસ્સામાં, સદરહુ હુકમ આપવા

મોટેની સમયમર્યાદા, રજિસ્ટર થયેલી વ્યક્તિ પાસેથી નોટિસનો જવાબ મળ્યા પછી, પંદર દિવસ સુધી અથવા સન ૨૦૨૧ના મે મહિનાની ૩૧મી તારીખ સુધી, એ બંનેમાંથી જે મોડું હોય તે તારીખ સુધી લંબાવવી જોઈશે.

૨. આ જાહેરનામું સન ૨૦૨૧ના એપ્રિલ મહિનાની ૧૫મી તારીખથી અમલમાં આવ્યું હોવાનું ગણાશે.

ગુજરાતના રાજ્યપાલના હુકમથી અને તેમના નામે,

દિલીપ ઠાકર,
સરકારના નાયબ સચિવ.

